

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 24/04/2026

Morning : 7.10 to 7.20

Day : FRIDAY

Regional News

આકાશવાણી અમદાવાદ- વડોદરા પ્રાદેશિક સમાચાર સંસ્કૃતિ ભૂંડિયા વાંચે છે.

1. રાજ્યમાં રવિવારના રોજ યોજનારી સ્થાનિક સ્વરાજ્યની ચૂંટણીના પ્રચાર પડઘમ આજે સાંજે પાંચના ટકોરે બંધ થશે - ઉમેદવારોનો છેલ્લી ઘડીનો ચૂંટણી પ્રચાર.
2. ઉમરેઠ પેટા ચૂંટણીનું મતદાન સંપન્ન થતા મતગણતરીની તડામાર તૈયારીઓ - ગઈકાલે 59 ટકા જેટલું મતદાન થયું હતું.
3. નેત્રંગમાં મુખ્યમંત્રીએ કહ્યું કે સમૂહલગ્નોત્સવ સામાજિક સમાનતા અને સમરસતાનો સંદેશ પ્રસરાવતું માધ્યમ.
4. ઓસ્ટ્રેલિયાના નકલી વિઝાના નામે 64 લાખની છેતરપિંડી આચરનારા બે આરોપીઓની મહેસાણા પોલીસે ધરપકડ કરી.
5. IPL ક્રિકેટમાં, આજે બેંગલુરુ ખાતે રોયલ ચેલેન્જર્સ બેંગલુરુ ગુજરાત ટાઇટન્સ સામે ટકરાશે.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

## LOCAL BODY ELECTION CAMPAGIN ENDS TODAY

રાજ્યમાં રવિવારના રોજ યોજનારી સ્થાનિક સ્વરાજ્યની ચૂંટણીના પ્રચાર પડઘમ આજે સાંજે પાંચના ટકોરે શાંત થઈ જશે. ચૂંટણી સભા અને રેલીઓ સાંજે પાંચ વાગ્યા બાદ ઉમેદવારો નહીં યોજી શકે. ત્યારે હવે સાંજે પાંચ વાગ્યા બાદ ઉમેદવારો મતદારો પાસે વ્યક્તિગત રીતે જઈને મત માંગશે.

રવિવારના રોજ યોજનારી સ્થાનિક સ્વરાજ્યની ચૂંટણી માટે મહાનગર પાલિકા માટે ૩ હજાર ૧૮૮, નગરપાલિકા માટે પાંચ હજાર ૪૪૩, નગર પાલિકાની પેટા ચૂંટણી માટે ૨૨, જીલ્લા પંચાયત માટે ૩ હજાર ૬૦ તાલુકા પંચાયત માટે ૧૩ હજાર ૮૮૨ ઉમેદવારો મેદાનમાં છે. ત્યારે આજે ઉમેદવારો છેલ્લી ઘડીના પ્રચાર માટે મતદારોને રિઝવવા માટે એડિચોટીનું જોર લગાવશે.

## ELECTION – PRACHAR

સ્થાનિક સ્વરાજ્યની ચૂંટણી માટે વિવિધ રાજકીય પક્ષોના ઉમેદવારો મતદારોને રિઝવવા ચૂંટણી રેલીને સંબોધી રહ્યા છે. જે અંતર્ગત નાયબ મુખ્યમંત્રી હર્ષ સંઘવીની ઉપસ્થિતિમાં રાજકોટમાં ભાજપનો રોડ-શો યોજાયો હતો. આ રોડ શોમાં કેન્દ્રીય મંત્રી , સંસદ, ધારાસભ્ય સહિતના આગેવાનો ઉપસ્થિત રહ્યા હતા.

રાજીવ ગાંધી ભવન ખાતે ગુજરાત પ્રદેશ કોંગ્રેસ સમિતિના પ્રમુખ અમિત ચાવડાએ પ્રેસ મીડિયાને સંબોધન કર્યું હતું. કોંગ્રેસે ગ્રામીણ ગુજરાત માટે સંકલ્પ પત્ર રજૂ કર્યું હતું. તો AAP ગુજરાત પ્રદેશ મુખ્ય પ્રવક્તા ડો. કરન બારોટની ઉપસ્થિતિમાં અમદાવાદના અમરાઈવાડી વિસ્તાર ખાતે વિજય વિશ્વાસ સભાનું આયોજન કરાયું. આ સભામાં મોટી સંખ્યામાં લોકો જોડાયા હતા.

## RAJKOT ELECTION

સ્થાનિક સંસ્થાઓની ચૂંટણીઓ રાજકોટ મ્યુનિસિપલ કોર્પોરેશનમાં કુલ 236 ઉમેદવારો મેદાનમાં છે , અને લગભગ 9 લાખ 85 હજાર કરતા વધુ મતદારો તેમના મતાધિકારનો ઉપયોગ કરશે. ચૂંટણી પ્રક્રિયા માટે કંટ્રોલ યુનિટ અને બેલેટ યુનિટ સહિતની તમામ વ્યવસ્થા પૂર્ણ કરી લેવામાં આવી છે. કેટલાક મતદાન મથકોને સંવેદનશીલ અને અત્યંત સંવેદનશીલ તરીકે વર્ગીકૃત કરવામાં આવ્યા છે , જ્યાં ખાસ દેખરેખ સુનિશ્ચિત કરવામાં આવશે. તાલુકા પંચાયત અને જિલ્લા પંચાયત સ્તરે પણ તૈયારીઓ પૂર્ણ છે , અને મતદાન શાંતિપૂર્ણ અને ન્યાયી રીતે થાય તે માટે વહીવટીતંત્ર સંપૂર્ણપણે સતર્ક હોવાનું રાજકોટ કલેક્ટર ઓમ પ્રકાશે કહ્યું હતું.

**BYTE- OM PRAKASH, COLLECTOR RAJKOT**

.....

## ELECTION – BHAVNAGAR

ભાવનગર જિલ્લામાં સ્થાનિક સ્વરાજ્યની ચૂંટણી અંગેની તૈયારીઓ પૂરજોશમાં ચાલી રહી છે. વહીવટી તંત્ર દ્વારા કરાયેલ કામગીરી અંગેની માહિતી આપતા અમારા ભાવનગર જિલ્લાના પ્રતિનિધિ સુરેશ ત્રિવેદીએ આ મુજબ જણાવ્યું,

**BYTE - SURESH TRIVEDI, BHAVNAGAR**

.....

## CHOTAUDEPUR POSTAL BALLET

છોટાઉદેપુર જિલ્લામાં ચૂંટણી ફરજ પરના પોલીસ કર્મચારીઓએ જિલ્લા અને તાલુકા પંચાયત સામાન્ય ચૂંટણી-૨૦૨૬માં પોસ્ટલ બેલેટથી મતદાન કર્યું. જિલ્લા વહીવટી તંત્ર દ્વારા બોડેલી સેવા સદન , અને પોલીસ હેડ ક્વાર્ટર , છોટાઉદેપુર ખાતે પોસ્ટલ બેલેટ મતદાન ફેસિલીટેશન સેન્ટર શરૂ કરવામાં આવ્યા હોવાનું જિલ્લા પોલીસ વડા આઈ જી શેખે જણાવ્યું હતું.

**BYTE: IG SHEIKH DISTRICT POLICE HEAD**

.....

## **MID BREAK- NEWS- REGIONAL**

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચાર નું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

.....

## **UMRETH ELECTION**

આણંદની ઉમરેઠ વિધાનસભા બેઠકની પેટા ચૂંટણીનું મતદાન સંપન્ન થતાં મતગણતરીની તડામાર તૈયારીઓ થઈ રહી છે. મતગણતરી માટે EVM ચૂસ્ત પોલીસ બંદોબસ્ત વચ્ચે મતગણતરી કેન્દ્રો પર પોહંચાડવામાં આવ્યા છે. સાંજે 6 વાગ્યા સુધીમાં 59.04 ટકા મતદાન નોંધાયું. કુલ 306 મતદાન મથકો પર મતદાન પ્રક્રિયા યોજાઈ હતી. મતદાન મથકો પર 218 જેટલી વ્હીલચેરની સુવિધા અને

નાગરિકોને મદદરૂપ થવા માટે 361 સ્વયંસેવકો પણ ખડેપગે રહ્યા હતા. સાથે વરિષ્ઠ અને દિવ્યાંગ મતદારોને બૂથ સુધીની નિઃશુલ્ક મુસાફરી માટે વાહનની સુવિધા અપાઈ હતી. ગરમીને ધ્યાને રાખીને તમામ કેન્દ્રો પર ORS, મંડપ સહિતની સુવિધા પણ ઉભી કરવામાં આવી હતી.

આ બેઠક પર ભાજપના હર્ષદ પરમાર અને કોંગ્રેસના ભૃગુરાજસિંહ ચૌહાણ સહિત 6 ઉમેદવારો ચૂંટણી મેદાનમાં છે.

ઉલ્લેખનીય છે કે ભાજપના ધારાસભ્ય ગોવિંદ પરમારનું અવસાન થતાં ઉમરેઠ બેઠક ખાલી પડી હતી.

.....

## SAMUH LAGNOTSAV

મુખ્યમંત્રી ભૂપેન્દ્ર પટેલે ભરૂચ નેત્રંગ તાલુકાના કાકડકુઈની માધવ વિદ્યાપીઠમાં આયોજિત સર્વજ્ઞાતિ સમૂહ લગ્નોત્સવમાં પ્રભૂતામાં પગલા પાડતા 51 નવ યુગલોને સફળ દાંમપત્ય જીવનની શુભેચ્છાઓ પાઠવી હતી.

મુખ્યમંત્રીએ સામાજિક સમરસતા અને સમાનતાને વિકાસના મુખ્ય સ્તંભમાના એક સ્તંભ ગણાવતાં કહ્યું કે, આવા સમૂહ લગ્નોત્સવોમાં અનેક યુગલો એક જ મંડપમાં લગ્નગ્રંથીથી જોડાય છે તેનાથી સમાજમાં સમાનતા અને સમરસતાનો સંદેશ પ્રસરે છે.

રાજ્ય સરકાર પણ આદિવાસીઓ, વંચિત પરિવારોની દીકરીઓના લગ્ન સમયે કુંવરબાઈનું મામેરું યોજનાનો લાભ આપી જરૂરતમંદોની પડખે ઉભી રહે છે તેમ તેમણે ઉમેર્યું હતું.

.....

## PM MANN KI BAAT

પ્રધાનમંત્રી નરેન્દ્ર મોદી આ મહિનાની 26-મી તારીખે આકાશવાણી પરથી પ્રસારિત થનારા “મન કી બાત” કાર્યક્રમમાં દેશ-વિદેશના લોકો સમક્ષ પોતાના વિચાર રજૂ કરશે. માસિક રેડિયો કાર્યક્રમની આ 133-મી કડી હશે.

આ કાર્યક્રમ માટે લોકો પોતાના વિચાર અને મંતવ્ય ટોલ-ફ્રી નંબર **1800-11-7800** પર તેમજ નરેન્દ્ર મોદી એપ અથવા માય **GOV** ઓપન ફોરમના માધ્યમથી પણ ઓનલાઈન મોકલી શકે છે. શ્રોતાઓ 1922 પર મિસ્ડ કોલ કરીને સીધા જ પ્રધાનમંત્રીને પોતાના મંતવ્ય મોકલી શકે છે. મંતવ્ય મોકલવાની છેલ્લી તારીખ 24 એપ્રિલ રહેશે.

.....

## MAHESANA – FRAUD

મહેસાણામાં પોલીસે ઓસ્ટ્રેલિયાના નકલી વિઝાને લઈને **64** લાખની છેતરપિંડી પકડી પાડી છે. જેમાં બે આરોપીઓની ધરપકડ કરવામાં આવી છે. આ અંગે **DYSP** દિનેશ સિંહ ચૌહાણે આ મુજબ જણાવ્યું,

**BYTE - DYSP DINESH SINGH CHAUHAN**

.....

## IPL

**IPL** ક્રિકેટમાં, આજે બેંગલુરુના એમ ચિન્નાસ્વામી સ્ટેડિયમ ખાતે રોયલ ચેલેન્જર્સ બેંગલુરુ ગુજરાત ટાઇટન્સ સામે ટકરાશે. આ મેચ સાંજે **7.30** વાગ્યે શરૂ થશે.

દરમિયાન ગઈકાલે રા ત્રે ચેન્નાઈ સુપર કિંગ્સે મુંબઈના વાનખેડે સ્ટેડિયમ ખાતે મુંબઈ ઈન્ડિયન્સને **103** રનથી હરાવ્યું. જીત માટે **208** રનનો પીછો કરતા મુંબઈ ઈન્ડિયન્સ **19** ઓવરમાં માત્ર **104** રનમાં ઓલઆઉટ થઈ ગયું. પહેલા બેટિંગ કરતાં

ચેન્નાઈ સુપર કિંગ્સે નિર્ધારિત 20 ઓવરમાં 6 વિકેટે 207 રન બનાવ્યા હતા. 54 બોલમાં અણનમ 101 રનનું યોગદાન આપનાર ચેન્નાઈની ટિમના ખેલાડી સંજુ સેમસનને પ્લેયર ઓફ ધ મેચ જાહેર કરવામાં આવ્યો હતો.

.....

## WEATHER

રાજ્યમાં ગરમીનો પારો દિવસે દિવસે ઉંચો જતો જાય છે. હવામાન વિભાગે આગાહી કરી છે કે આગામી દિવસોમાં તાપમાનમાં વધશે અને લોકોને તીવ્ર ઉકળાટનો સામનો કરવો પડશે. આવતા 24 કલાકમાં તાપમાનમાં અંદાજે 2 થી 3 ડિગ્રીનો વધારો થવાની શક્યતા છે. હવામાન વિભાગના વૈજ્ઞાનિક રામાશ્રય યાદવે જણાવ્યું હતું કે દરિયાકાંઠાના વિસ્તારોમાં ગરમી સાથે બફારો પણ અનુભવાશે , જેના કારણે લોકોમાં અસ્વસ્થતા વધી શકે છે.

.....

## TRAIN

મુસાફરોની સુવિધા અને રેલવે અવસંરચનાને સુદ્રઢ કરવાના ઉદેશ્યથી પૂર્વ તટ રેલવે દ્વારા ખુરદા રોડ મંડળ હેઠળ પુરી સ્ટેશન પર પ્લેટફોર્મ અપગ્રેડેશન કાર્ય કરવામાં આવી રહ્યું છે. આ કાર્ય હેઠળ સ્ટેશન યાર્ડમાં બેલેસ્ટલેસ ટ્રેક બિલાવવા તથા પ્લેટફોર્મ સંખ્યા 7 અને 8ના નિર્માણ માટે આશરે 60 દિવસનો બ્લોક લેવામાં આવ્યો છે.

આને કારણે ગાંધીધામ –પુરી એક્સપ્રેસને તા. 24 એપ્રિલ, 01 અને 08 મે 2026ના રોજ તથા પુરી –ગાંધીધામ એક્સપ્રેસને તા. 27 એપ્રિલ, 04 અને 11 મે 2026ના રોજ સાક્ષીગોપાલ સ્ટેશન પર શોર્ટ ટર્મિનેટ કરવામાં આવશે. ગાંધીધામ –પુરી એક્સપ્રેસને તા. 29 એપ્રિલ, 06 અને 13 મે 2026ના રોજ તથા પુરી –ગાંધીધામ એક્સપ્રેસને તા. 25 એપ્રિલ, 02, 09 અને 16 મે 2026ના રોજ સાક્ષીગોપાલ સ્ટેશન પર શોર્ટ ટર્મિનેટ કરવામાં આવશે.

.....